

බස්නාහිර පළාතේ පළාත් සභාව - සභා රැස්වීම

2019 පෙබරවාරි මස 05 වන දින පෙ.ව. 9.30 ට

න්‍යාය පත්‍රය

- I. සභාපතිවරයාගේ නිවේදන
- II. නොපැමිණ සිටීමේ අවසරය පිළිබඳ යෝජනා
- III. ලිපි ලේඛන පිළිගැන්වීම
- IV. කාරක සභා වාර්තා පිළිගැන්වීම
- V. පෙත්සම්
- VI. ප්‍රශ්න / අතුරු ප්‍රශ්න

01. ගරු යූ. ජෝර්ජ් පෙරේරා විපක්ෂයේ ප්‍රධාන සංවිධායකතුමා විසින් ගරු මාර්ග, ප්‍රවාහන, සමුපකාර හා වෙළඳ, නිවාස හා ඉදිකිරීම්, වතු යටිතල පහසුකම්, කර්මාන්ත හා ග්‍රාම සංවර්ධන පිළිබඳ අමාත්‍යතුමාගෙන් ඇසීමට,

[ප්/vi(1)/19/08]

අ.) I. ඔබ අමාත්‍යාංශයට අයත් කොවිටිකඩේ, සී/ස සමුපකාර ණයදෙන නගරබද බැංකුවේ එවක නිලධාරීන් සිදුකළ මූල්‍ය වංචාව ඉසායාගැනීම සඳහා කරන ලද 47(1) පරීක්ෂණය බස්නාහිර පළාත් සභාවේ, සමුපකාර සමිති ප්‍රඥප්තියේ ප්‍රතිපත්ති සම්ප්‍රදායන් හා ප්‍රමිතීන් අනුගමනය කරමින් සිදුකර තිබේ ද?

II. එසේනම් ඒ පිළිබඳ සම්පූර්ණ වාර්තාවක් ඉදිරිපත් කළ හැකි ද?

III. ඉදිරිපත් කළ නොහැකිනම් ඊට හේතුව කුමක්ද?

IV. 47(1) පරීක්ෂණයේදී ප්‍රධාන සාක්ෂියක් ලෙස සැලකෙන එවකට කළමනාකාර ලෙස කටයුතු කළ තැනැත්තාගේ සාක්ෂි විමසීමක් කර නොමැති බව ඔබතුමා දන්නෙහි ද?

V. එසේම අත්‍යාවශ්‍ය සාක්ෂියක් ලෙස සැලකෙන අනු ඉතිරිය සම්බන්ධයෙන් වාර්තාවක් ඉදිරිපත් කර නොමැති බව ඔබතුමා දන්නෙහි ද?

VI. එසේනම් ඉහත (IV) හා (V) ප්‍රශ්න මගින් අනාවරණය වන කරුණු හේතුවෙන් 47(1) පරීක්ෂණයට බලවත් අගතියක් සිදුවී තිබේ ද?

ආ.) I. සමිතියේ ලියාපදිංචි අතුරු ව්‍යවස්ථාවේ 4-5-1, 4-7-3 සහ 1973 සමුපකාර සමිති රීති ප්‍රකාශන මාලාවේ 26 වගන්තිය යටතේ එවක කාරක සභාව වරදක් සිදුකර තිබේ ද?

II. එය සවිස්තරාත්මකව කෙසේ ද?

III. එවක කාරක සභාව මගින් අත්තනෝමතික තීන්දු තීරණ ගැනීමෙන් සමිතියට වූ මූල්‍ය අලාභය එවක කාරක සමිතියන්ගෙන් අයකර ගත හැකි ද?

02. ගරු මහින්ද ජයසිංහ මන්ත්‍රීතුමා විසින් ගරු මාර්ග, ප්‍රවාහන, සමුපකාර හා වෙළඳ, නිවාස හා ඉදිකිරීම්, වතු යටිතල පහසුකම්, කර්මාන්ත හා ග්‍රාම සංවර්ධන පිළිබඳ අමාත්‍යතුමාගෙන් ඇසීමට,

[ප්‍ර/vi(1)/19/09]

- අ.) මීගමුව කොච්චිකඩේ “සණස” සමිතියේ අභ්‍යන්තර විගණන කමිටුව අත්තනෝමතික ලෙස අත්හිටුවීම සම්බන්ධයෙන් ඔබතුමා ගනු ලබන ක්‍රියාමාර්ගය කවරේද?
- ආ.) 2018.05.11 වන දින කාරක සභා රැස්වීමේදී එකී විගණන කමිටුව අත්හිටුවන ලද්දේ කොපමණ කාලයකටද? යන්නත්, එකී තීරණය ගනු ලැබුවේ කවර කාරක සභා නිලධාරීන් ද? යන්නත්, මෙම සභාවට දන්වන්නෙහි ද?
- ඇ.) ඒ සඳහා සමුපකාර සංවර්ධන ප්‍රාදේශීය නිලධාරීන්ගෙන් උපදෙස් ලබාගෙන තිබේද? යන්නත්, අත්හිටුවීම මගින් ලියාපදිංචි අතුරු ව්‍යවස්ථාවේ කවර වගන්තියක් උල්ලංඝනය කර තිබේ ද? යන්නත්, මෙම සභාවට දන්වන්නෙහි ද?
- ඈ.) එසේ අභ්‍යන්තර විගණන කමිටුව අත්හිටුවීමට පෙර විනය පරීක්ෂණයක් පවත්වා තිබේ ද? යන්න මෙම සභාවට දන්වන්නෙහිද?
- ඉ.) නොඑසේනම් ඒ මන්ද?

03. ගරු මහින්ද ජයසිංහ මන්ත්‍රීතුමා විසින් ගරු මාර්ග, ප්‍රවාහන, සමුපකාර හා වෙළඳ, නිවාස හා ඉදිකිරීම්, වතු යටිතල පහසුකම්, කර්මාන්ත හා ග්‍රාම සංවර්ධන පිළිබඳ අමාත්‍යතුමාගෙන් ඇසීමට,

[ප්‍ර/vi(1)/19/10]

- අ.) සී/සහිත කොච්චිකඩේ “සණස” සමිතියේ 47(1) පරීක්ෂණයට අදාළ මූලික පරීක්ෂණ සිදුකර අවසන් බව ගම්පහ උප කොමසාරිස් ආර්. කේ. සුමනරත්න මහතා විසින් ලිඛිතව දන්වා තිබේ ද? යන්නත්, ඒ කවදා ද? යන්නත්, මෙම සභාවට දන්වන්නෙහි ද?
- ආ.) එකී 47(1) පරීක්ෂණයේ ඉදිරි කටයුතු සිදු කිරීමට පෙර ගොඩනැගිල්ලේ තත්ත්වය පිළිබඳ තක්සේරු වාර්තාවක් කාර්මික නිලධාරී මහතෙකු මගින් ලබා ගැනීමට ගම්පහ උප කොමසාරිස් කටයුතු කර තිබේ ද? යන්න මෙම සභාවට දන්වන්නෙහි ද?
- ඇ.) එකී ගොඩනැගිල්ලේ තත්ත්වය පිළිබඳ තක්සේරු වාර්තාව ලබාගැනීම සඳහා ගම්පහ උප කොමසාරිස් විසින් 2008.08.06 වන දින ප්‍රාදේශීය ඉංජිනේරු කාර්යාලය වෙත ලිපියක් යොමුකර ඇති බව ඔබතුමා පිළිගන්නෙහි ද?
- ඈ.) ඒ අනුව එකී ගොඩනැගිල්ලේ තත්ත්වය සම්බන්ධයෙන් වාර්තාවක් ලබාගෙන තිබේ ද? යන්නත්, එය ලබාගැනීම සඳහා වගකීම ඇත්තේ කාටද? යන්නත්, මෙම සභාවට දන්වන්නෙහිද?
- ඉ.) එකී ගොඩනැගිල්ලේ තත්ත්වය පිළිබඳ වාර්තාවක් ලබා නොගැනීමෙන් 47(1) පරීක්ෂණයට බාධාවක් සිදුවී ඇති බව ඔබතුමා පිළිගන්නෙහි ද?
- ඊ.) නොඑසේනම් ඒ මන්ද?

04. ගරු මහින්ද ජයසිංහ මන්ත්‍රීතුමා විසින් ගරු මාර්ග, ප්‍රවාහන, සමුපකාර හා වෙළඳ, නිවාස හා ඉදිකිරීම්, වතු යටිතල පහසුකම්, කර්මාන්ත හා ග්‍රාම සංවර්ධන පිළිබඳ අමාත්‍යතුමාගෙන් ඇසීමට,

[ප්‍ර/vi(1)/19/11]

- අ.) මීගමුව කොව්විකඩේ “සණස” සමිතියේ අභ්‍යන්තර විගණන කමිටුව අත්හිටුවීමට පාදක වූ කරුණුවලදී ණය කමිටුවෙන් අනුමත නොවූ හා අසම්පූර්ණ ණය ඉල්ලුම්පත්‍රයක ගැටළුවක් මතුවී තිබේ ද? යන්න සවිස්තරාත්මකව මෙම සභාවට දන්වන්නෙහි ද?
- ආ.) එසේනම් එම ණය ඉල්ලුම්පත්‍රය හිමි කාරක සභික නිලධාරියාගේ තනතුර කුමක්ද?
- ඇ.) නිකුත් කර ඇති ණය ප්‍රමාණය කොපමණ ද? යන්නත්, එය නීත්‍යානුකූල ද? යන්නත්, එම ණය ලබාගැනීම අයුතු වරප්‍රසාදයක් භුක්ති විඳීමක් බවත් ඔබතුමා පිළිගන්නෙහි ද?
- ඈ.) මාස ගණනාවක් විගණන කමිටුව අත්හිටුවීමෙන් අතුරු ව්‍යවස්ථාවේ ඇතැම් වගන්ති අනුව කටයුතු කිරීමට නොහැකි නිසා එම අඩුව පුරවා ගැනීමට වෙනත් ක්‍රියාමාර්ගයක් ගෙන තිබේ ද? යන්නත් අතුරු ව්‍යවස්ථාව කඩකර ඇති කාරක සභිකයින්ට එරෙහිව ගනු ලබන ක්‍රියාමාර්ගය කුමක්ද? යන්නත් මෙම සභාවට දන්වන්නෙහි ද?
- ඉ.) නොඑසේනම් ඒ මන්ද?

05. ගරු රෝස් ප්‍රනාන්දු මන්ත්‍රීතුමා විසින් ගරු කෘෂිකර්ම, ඉඩම්, වාරිමාර්ග, සිවර, සත්ත්ව නිෂ්පාදන හා සෞඛ්‍ය සහ ගොවිජන සංවර්ධන පිළිබඳ අමාත්‍යතුමාගෙන් ඇසීමට,

[ප්‍ර/vi(1)/19/12]

- අ.) “සේනා” දළඹු ව්‍යසනයෙන් වගා හානි වී ඇති බස්නාහිර පළාතේ වගාවේ ප්‍රමාණය හෙක්ටයාර් කොපමණ ද?
- ආ.) මෙම වගා හානි නිසි ලෙස මෙතෙක් නිශ්චය කර නොමැති ද?
- ඇ.) මෙම “සේනා” දළඹු ව්‍යසනය වළක්වා ගැනීමට සාර්ථක විද්‍යාත්මක ක්‍රමවේදයක් හඳුනාගෙන තිබේ ද?
- ඈ.) විදේශවලින් මෙරටට වගා බීජ ආනයනයේදී තත්ව පරීක්ෂණයන්ට ලක්වන්නේ ද?
- ඉ.) බස්නාහිර පළාත ලෙස මෙවැනි ව්‍යසනයන්ගෙන් වගාවන් ආරක්ෂා කරගැනීම සඳහා ක්ෂණික වැඩපිළිවෙලක් සකස් කළ හැකි පහසුකම් ඔබ අමාත්‍යාංශය සතුව තිබේ ද?
- ඊ.) මින් ඉදිරියට මෙවැනි හදිසියේ ඇතිවිය හැකි ව්‍යසනයන්ට මුහුණ දිය හැකි ක්‍රමවේදයක් සකස් කරන්නේ ද?
- උ.) නොඑසේනම් ඒ මන්ද?

06. ගරු රෝස් ප්‍රනාන්දු මන්ත්‍රීතුමිය විසින් ගරු කෘෂිකර්ම, ඉඩම්, වාරිමාර්ග, සිවර, සත්ත්ව නිෂ්පාදන හා සෞඛ්‍ය සහ ගොවිජන සංවර්ධන පිළිබඳ අමාත්‍යතුමාගෙන් ඇසීමට,

[ප්/vi(1)/19/13]

- අ.) බස්නාහිර පළාතේ වගාවන් සඳහා ජලය ලබා ගන්නා වාරිමාර්ග පද්ධතිය සහ ඇල මාර්ග පද්ධතිය සම්බන්ධව නිසි හඳුනා ගැනීමක් කර තිබේ ද?
- ආ.) ඇතැම් ප්‍රදේශවල මෙම කෘෂිභෝග වගාවට ජලය සපයන සුලු වාරිමාර්ග අවහිර කරමින් ගොඩනැගිලි තනා ඇති බව ඔබතුමා දන්නේ ද?
- ඇ.) මෙම සුළු වාරිමාර්ග පද්ධති පිළිබඳ සැලසුම් ඔබ අමාත්‍යාංශය මගින් නිශ්චය කර ගැසට් කිරීමක් සිදුකර තිබේ ද?
- ඈ.) ඇලමාර්ග හෝ සුළු වාරිමාර්ග ගොඩකිරීම් අල්ලා ගැනීම වලදී අදාළ කරගත හැකි නිසි ලෙස සීමා මායිම් සලකුණු කළ හැකි වාරි සැලසුම් මැනුම්කරණයකර ඇත්තේ කුමන වර්ෂයකදී ද?
- ඉ.) එකී වාරිමාර්ග, ඇල මාර්ග සම්බන්ධයෙන් ගැටලුවක් උද්ගත වුවහොත් ඒ පිළිබඳ මැනුම්කරණය කළ සැලැස්ම ලබාගත හැක්කේ ඔබ අමාත්‍යාංශයේ කුමන නිලධාරියාගෙන් ද?
- ඊ.) එවැනි සුළු වාරිමාර්ග, ඇල මාර්ග පිළිබඳ සැලසුම් සකස්කර ඒවා ගැසට් කර සංරක්ෂණය කිරීමේ වැඩපිළිවෙළක් දියත් කරන්නේ කවදා ද?
- උ.) එසේ නොකරන්නේ නම් ඒ මන්ද?

VII. පෞද්ගලික ප්‍රකාශ

VIII. වරප්‍රසාද කඩවීම් පිළිබඳ ප්‍රකාශ

IX. අමාත්‍යාංශ නිවේදන / අමාත්‍යවරුන්ගේ ප්‍රකාශ  
වරප්‍රසාද කඩවීම් පිළිබඳ පිළිතුරු

X. සභාවේ රැස්වීම්

ගරු සභා කටයුතු පිළිබඳ අමාත්‍යතුමා විසින් ඉදිරිපත් කරනු ලැබීමට,

යෝජනාව :

“ 2019.02.18 සඳුදා දිනය සභා රැස්වීම පැවැත්වෙන දිනයක් ලෙස 2019.01.22 දින මෙම පළාත් සභාව තීරණය කළ නමුදු, ඒ කිසිත් නොතකා 2019.01.23 දින පැවැත් වූ සභා කටයුතු කාරකසභා රැස්වීමේදී එළඹුණු එකඟතාවය සැලකිල්ලට ගෙන, අද දින (2019.02.05 දින) විසිර යෑමෙන් අනතුරුව, මෙම පළාත් සභාව 2019.02.20 දින (බදාදා දින) පෙ.ව. 9.30ට රැස්විය යුතු යැයි ද, 2019.02.18 (සඳුදා දිනය) හා 2019.02.19 (අඟහරුවාදා දිනය) යන දිනයන් සභා රැස්වීම් නොපැවැත්වෙන දිනයන් ලෙස සලකා ක්‍රියා කළ යුතු යැයි ද, මෙම පළාත් සභාව තීරණය කරයි.”

XI. පෞද්ගලික මන්ත්‍රීවරුන්ගේ කටයුතු

01. ගරු අජන්ත නිරෝෂන් පාදුක්ක මන්ත්‍රීතුමා:

“ක්ෂුද්‍ර මූල්‍ය ණය ලබා දීම පෞද්ගලික අංශයේ ආයතන විසින් ඉතා සුක්ෂ්ම ලෙස බස්නාහිර පළාත ඇතුළත හා දිවයින පුරාම ක්‍රියාත්මක වේ.

කණ්ඩායම් ණය සහ පෞද්ගලික ණය 40% වාර්ෂික පොලීය මත අයකර ගනියි. එය දැඩි අසාධාරණ සූරා කෑමකි. මෙම ණය ක්‍රමවේදය සම්බන්ධව මහ බැංකුවේ අධීක්ෂණය දැනට ප්‍රමාණවත් නොවන බැවින්, මෙම තත්ත්වය පිළිබඳව දැඩි අවධානය යොමු කොට මෙවැනි ණය ක්‍රම විධිමත් කිරීම සඳහා නව නීති, රෙගුලාසි කඩිනමින් සකස්කර ක්‍රියාත්මක කරන මෙන් මෙම බස්නාහිර පළාතේ පළාත් සභාව, මුදල් අමාත්‍යාංශය හා ශ්‍රී ලංකා මහ බැංකුව වෙතින් ඉල්ලා සිටියි.”


[යෝ/vi(1)/18/08]

02. ගරු මහින්ද ජයසිංහ මන්ත්‍රීතුමා

“බස්නාහිර පළාතේ කතෝලික ආගම අදහන සිසුන් සුලු පිරිසක් සිටින පාසල්වල එකී විෂය ස්වේච්ඡාවෙන් උගන්වනු ලබන ගුරුවරුන් සඳහා යම් කිසි දීමනාවක් ලබා දීම සුදුසු බව හැඟෙන හෙයින්, සෑම කලාප කාර්යාලයකම සිටින එකී ගුරු පිරිස සම්බන්ධයෙන් අවධානය යොමුකර, විධිමත් වැඩපිළිවෙළක් සකස් කර යම් කිසි දීමනාවක් ඔවුන් සඳහා ලබාදීම සුදුසු බව මෙම පළාත් සභාව අදහස් කරයි.”

[යෝ/vi(1)/18/09]

XII. සභාව කල් තැබීම



කේ. එම්. ඩී. කේ. සමරකෝන්,  
ලේකම්,  
බස්නාහිර පළාතේ පළාත් සභාව.

2019.01.23 දින,  
සහ ලේකම් කාර්යාලය,  
බස්නාහිර පළාතේ පළාත් සභාව,  
11 වන මහල,  
බස්නාහිර පළාත් සභා කාර්යාල සංකීර්ණ නව ගොඩනැගිල්ල,  
204, ඩෙන්සිල් කොබ්බෑකඩුව මාවත,  
ශ්‍රී ජයවර්ධනපුර,  
බත්තරමුල්ල.